



Kunsill Lokali Ghajnsielem

MINUTI – LAQGHAT TAL-KUNSILL

IT-TMIEN KUNSILL

SEDUTA NRU. 8– L-Erbgħa 18 ta' Diċembru 2019

Il-Kunsill iltaqa' fl-Uffiċċju Amministrattiv tiegħu fiċ-Ċentru Ċiviku fil-5:45pm.

Preżenti

Kevin Cauchi
Franco Ciangura
Larry Buttigieg
Stephen Mercieca
Teddy Saliba

Sindku
Viċi Sindku
Kunsillier
Kunsillier
Kunsillier

Lucienne Haber

Segretarju Eżekuttiv

8.1 Il-laqgħa nbdiet b'talba u giet preseduta mis-Sindku Kevin Cauchi.

8.2 Kunsiderazzjoni u Approvazzjoni tal-Minuti

8.2.1 Inqraw il-minuti u ġew ikkonfermati.

8.3 Miġja tal-Maġi

8.3.1 Il-Viċi Sindku Franco Ciangura rrefera għal fatt li peress li l-kuntatti stabiliti mal-lokalita' ta' Obermerragau fil-Ġermanja saru f'tit tard u l-prezzijiet tal-ajru u l-akkomodazzjoni kienu ser jiġu għoljin, huwa beda jfittex alternattiva oħra anke wara li tkellem mas-Sindku ta' Campagano li kien prezenti għall-inawgurazzjoni ta' Bethlehem f'Ghajnsielem. Irnexxielu wkoll jikkuntatja lill-kommunita' ta' Loreto fejn qed jiċcelebraw il-gublew tal-25 anniversarju u għalhekk huwa propona li l-Miġja tal-Maġi 2019 titlaq minn Tolfa-Campagano-Loreto-Ghajnsielem.

- 8.3.2 Ġew diskussi l-prezzijiet tal-ajru li peress li z-zmien huwa qrib intelgħu għal madwar €260 kull persuna u jonqos li jithallas lejl akkomodazzjoni f'Loreto u t-trasport kollu nvolut. Is-Segretarju Ezekuttiv ġibdet l-attenzjoni li ma jistax jinqabez il-budget ta' €1200 jew massimu ta' €1500 f'dawk li huma spejjes ta' vjaggar u akkomodazzjoni.
- 8.3.3 Il-Kunsillier Stephen Mercieca rrimarka li ma jhossx li għandhom jintefqu dawn l-eluf ta' flus fil-Migja tal-Maġi minn barra minn Malta meta l-istess vjaġġ jista jsir faċilment bl-istess promozzjoni minn irhula minn Malta. Huwa rrefera għal dawn l-ispejjes bħala tberbiq żejjed ta' flus għal safar u li għalih kien hemm bosta ilmenti fuq il-medja soċjali li fejn qalu li hija kummiedja għall-fatt li l-Maġi qed jigu bl-ajruplan meta din mhix parti mill-istorja tal-Maġi. Huwa propona li din is-sena l-Migja tal-Maġi titlaq minn irhula Maltin u anke possibilment Għawdxin.
- 8.3.4 Il-Vici Sindku Franco Ciangura talab lil kunsillier Mercieca biex ma jirridikolax il-proġett b'dawn il-kummenti tiegħu. Huwa jhoss li dawn il-Migjiet tal-Maġi minn barra minn Malta għinu biex il-proġett jinfirx internazzjonalment u jkabar l-isem tal-lokalita'.
- 8.3.5 Il-Kunsillier Stephen Mercieca rrimarka li kien il-Kunsill fi żmien is-Sindku Francis Cauchi li hareġ bl-idea li jsir Presepu ħaj f'Ta' Passi meta kien hemm fondi allokat i għal dawn it-tip ta' attivitajiet. Kien imbgħad il-Kunsill li qabba d lil Franco Ciangura sabiex jaħdem fuq din l-attività. Il-Vici Sindku Franco Ciangura fakkar li huwa kien diġa għamel proġett simili fil-pjazza fl-2001.
- 8.3.6 Waqt il-laqgħa nqalgħet tilwima bejn il-Vici Sindku u l-kunsillier Mercieca u l-Vici Sindku rtira mil-laqgħa.
- 8.3.5 Is-Sindku tenna mal-Kunsilliera preżenti bl-importanza li meta jkun hemm nuqqas ta' qbil dan m'għandux jiġi interpretat bħala attakk personali. Is-Sindku qal li għanda tinżamm il-kalma u kulhadd jgħid l-opinjoni tiegħu mingħajr hadd ma jiżvija mis-sugġett.
- 8.3.7 Il-Kunsillier Teddy Saliba qal li huwa ma' jaqbilx li l-attività tas-Slaten Maġi għanda issir barra minn Malta irrispettivament minn fejn ser jitolqu. Huwa qabel mal-Kunsillier Stephen Mercieca u qal li l-flus li niffrankaw jistaw jintużaw sabiex jsiru attivitajiet li jgawdu minnhom aktar nies.
- 8.3.8 Il-Kunsillier Larry Buttigieg qal li kien ilu għal diversi xhur ji[bed l-attenzjoni li l-attività tas-Slaten Maġi għanda tiġi ffinalizzata u li l-biljetti jinqataw bi prezz kompettitiv. Huwa jemmen li l-attività li ssir barra minn Malta ma titqisx b'jala 'holiday' iżda esperjenza. Huwa stqarr ukoll li mhux kontra l-principju li l-Maġi jingabu minn barra minn Malta iżda wkoll jemmen li peress li din is-sena ninsabu xi ftit tard u ma nafux in-nefqa kemm se tkun, għandha ssir attività tajba f'Malta, anke f'xi raħal filgħaxija u jekk tiġi irreklamata tajjeb għandha wkoll tkun success.

- 8.3.9 Il-Kunsill kompli jiddiskuti din il-materja u sar qbil unanimu li f'dawn ic-cirkustanzi, għal din is-sena l-Migja tal-Magi mhux ser issir barra minn Malta iżda minn lokalitajiet Maltin fosthom il-Birgu u l-Hamrun.

8.4 Approvazzjoni tal-Pagamenti

- 8.4.1 Is-Segretarja prezentat l-iskeda tal-pagamenti u gew approvati.

8.5 Tmiem il-laqgħa u data tas-seduta li jmiss

- 8.5.1 Il-laqgħa ntemmet fis-6:30pm u giet aġġornata għal nhar it-Tnejn 13 ta' Jannar 2020 fl-4:15pm.



Kevin Cauchi
Sindku



Lucienne Haber
Segretarju Eżekuttiv